

BIELARUSKAJA KRYNICA

PALITYČNAJA, HRAMADZKAJA I LITERATURNAJA HAZETA.

Adres Redakcyi i Administracyi:
WILNIA, LUDWISARSKAJA 1-19. (Wilno, Ludwisarska 1-19)
Redakcyja adčyniena ad 9 hadz ran. da 6 hadz wieč.

„Biel. KRYNICA“ kaštuje na hod — 10 zał., na pahioda — 5 zał., na 3 miesiacy — 3 zał., na 1 miesiac — 1 zał.
HAZETA WYCHODZIĆ RAZ U TYDZIEŃ.

Cana abwiestak:
na 1-šaj staroncy 30 hr., 2 i 3 — 25 hr., na 4-aj — 20 hroš. — za radok drobnaha druku 8 wadnej paloscy

Zwalnieńnie z wastrohu siabroŭ Bielar. Chryścijanskaj Dem. i pracaŭnikoŭ padčas wybaraŭ u Sojm i Senat ad Bloku Nac. Mienšaściasŭ (Nr. 18).

Dziakujučy starańniam pasłoŭ B. Ch. D. Paŭły Karuzy i Albina Stepowiča hetymi dniami zwolnieny z wastrohu za kaŭcyju MICHAŁ HALAS, Wiktar Čaplinski, W. Šutowič, Pawał Paškiewič, Jan i Antoš Zabinskija i Michał Ościk.

Michał Halas siadzieŭ u Wilni ŭ Łukiskaj turmie, a rešta ŭ turmie ŭ Ašmianie.

Usie wyšpamianutyja byli zaaryštawanyja ŭ časie wybarnej pracy da Sojmu i ūsim, jak wiedama, zakidajecca proci-dziaržaŭnaja dziejnaść z art. 129 K. K.

U SPRAWIE ŹODZIŠAK.

Źodziški! Jak mnoha hawora heta słowa! Tam Bielarusy kataliki, pad świetnym kiraŭnictwam swajho probašča ks. W. Hadleŭskaha, hłyboka adčuŭ swaju wiakowuju kryŭdu j zrazumieli patrebu nowaha żyćcia, patrebu swajho narodnaha i relihijnaha adradžeńnia, a staŭšy na hetym, adčuŭšy i zrazumieŭšy ūsio heta — čwierda stali da pracy, aŭ da siańnia ruk nie apuskajučy. Mnoha im pryšłosia za hetu pracu wyciarpieć, mnoha žnieści ździekaŭ z boku roŭnych swaich worahaŭ! I jak nia sumna, a hałoŭnym ich woraham žjaŭlajecca sučasny probašča ks. Dronič, jakoha słušna parachwianje zawuć žandaram u sutanie...

Ale pačniom spačatku. 7 wieraśnia 1924 h. ks. W. Hadleŭski, spaŭniajučy prośbu wializarnaj bolšaści parachwian, raspaču u miascowym kaściele hawaryć kazańni pabielarSKU. Radaści narodu trudna apisać. Radaść hetu tolki toj zrazumieje, chto jaje sam pierazyŭ, abo chto byŭ jaje świadkam. Nowy świetły čas nastaŭ tady ŭ Źodziškach.

Ale worahi nia spali. Jany ūbačyli, što narod bielaruski ūžo nie pazwolić, kab Kaścioł Katalicki — zamiest służyć praŭdzie, służyć idei katalickaj — nadalaj byŭ u nas arużžam polskaści, arużžam śmierci bielaruskaj. Pasypalisia palityčnyja danosy da ūładaŭ, pašli špijonstwy, prawakacyi i hroźby roŭnych ciomnych prachadzimcaŭ.

Św. p. biskup J. Matulewič, kab dawiedacca praŭdy ab słaŭnych Źodziškach, 26. IV. 25 h. wysyła je tudy komisiju, złożanuju z troch ksian-dzoŭ Palakoŭ. U hety dzień usie Bielarusy i ich worahi stali na nohi. Na świntary, dzie komisija rabiła swajo śledztwa, palicyja, na ūsiaki wypad, pastawiła kulamiot. I što-ż wyjšła? Ahramadnaja bolšaść parachwii wyka-załasja za rodnuju bielaruskaju mowu ŭ kaściele! Nawat taja polskaja komisija przyznała, što 60 prac. parachwii staić sapraŭdy za mowu bielaruskaju.

Pašla hetaha św. p. biskup J. Ma-

tulewič 11. VII. 25 h. wydaŭ zahad ks. W. Hadleŭskamu, što toj paradak nabaženstwa ŭ Źodziškach, jaki ūžo ūstaleny samoj praktykaj i wolaj parachwian, kab astawaŭsia i dalej. A paradak hety taki: ŭ Imšy hałoŭnaj — kazańnie bielaruskaje, a pašla Imšy — polskaje.

Usie ūžo dumali, što paradak hety na sprawiadliwaści asnuty sapraŭdy astaniecca. Ale daremna. Na Arcybiskupa ŭ Wilni pryjechaŭ ciapierašni J. E. Arcybiskup R. Jałbżykoŭski. Probašča našaha ks. W. Hadleŭskaha pasadzili ŭ turmu.

Pašla hetych źmien parachwianie pračuwal i niešta nia dobreje. Da J. E. Arcybiskupa Jałbżykoŭskaha pasylali aŭ try delehacyi (6.II. 27, 29.III. 27 i 11.IV. 27) z prośbaj dać im takoha ksiandza, jaki-b ich światych prawoŭ nia hwałciŭ i nia ździekawaŭsia-b nad ich dušoj.

Ale ūsio daremna! Arcybiskup prysłaŭ ks. R. Droniča, jaki przybyŭ u Źodziški 1.V. 27. Jon hawaryŭ nawet pabielarSKU (a sapraŭdy polska-mas-koŭskaj trasiankaj) kazańni. Tłuma-čyŭ nawet, što jon — katalicki ksiondz i tolki, što dla jaho mowa nijakaj roli nia jhraje. Atymčasam — rychtawaŭsia da boju z narodam. Chutka adnak pačuŭ tłumačyć, što mowa bielaruskaj nia patrebna, što nia možna susim uwodzić jaje ŭ kaścioł. Narod, jaki adrazu padazrawaŭ Droniča, ciapiier jaŭna ūbačyŭ, što heta jość woŭk u awiečaj skury. Spaściorohšy heta Dronič, pašoŭ na narod u ataku. 9.X. 27. Dronič prysiahaje na ambonie bolš pabielarSKU nie hawaryć i nie dapuskać u kaścioł bielaruskaj relihijnaj pieśni. „Nie pamohuć wam — kazaŭ da ludziej Dronič — nijakija starańni i prośby, a kali chto budzie pijać u kaściele pabielarSKU, toj niachaj zna je, što zapiaje ŭ turmie na Łukiškach!“. Słowam, Dronič žandarm-ski svoj talent pakazaŭ uwa ūsiej jaho brydocie. U adkaz na heta parachwianie miż 10.X. i 16.X. 27 h. pas-łali delehacyju da J. E. Arcybiskupa, kab abaraniŭ ich ad samawoli Droni-

ś. † p.

IHNAŚ ČYRYCA

z w. Syčyniaty, Źodzišnaj parachwii, Wialejskaha paw., pamior u nočy z 6 na 7 krasawika s. h.

Niaboščyk byŭ adnym z świetlejšych Bielarusaŭ, čytačom „Biel. Krynicy“. Budučy nadta słaboha zdaroŭja i čalawiekam biednym, ma-ła majučym ziemli, Jon adnak nie škadaŭ, bywała, dać niekalki hrašej, kali było patreba, na bielaruskaju sprawu ŭ Źodziškach.

Dyk niachaj-ža Boh dać Tabie raj świetły a naša Bielaruskaja ziemiela niachaj Tabie budzie lohkej, a pamiać ab Tabie niachaj żywie doŭha miż našaha Bielaruskaha Narodu, jakoha Ty byŭ wier-ny m Synam.

Susiedzi.

ča. Ale j heta daremna! Woś 16.X. 27 h. Dronič spoŭniŭ toje, što abia-ču: nasuproć ustanowienaha paradku nabaženstwa, zamiest pabielarSKU, pačuŭ hawaryć kazańni pa polsku. Nia wytrymaŭ narod. U adkaz na hety hwałt pačuŭ pijać bielaruskaju relihijnaju pieśniu. Jak aŭziarely kinuŭsia tady Dronič z ambony da ludziej, pačuŭ hrazić kułakami, tuzać ludziej za hru-dzi, kryčać da palicyjanta: „bierz, bierz“ i laicca publičnymi sławami, jak apošni wuličnik. U niaprytomnaści schwaciŭ Najśw. Sakramant i wynies u zakrystyju. Imšy ŭ hety dzień dla narodu nie atprawiŭ. Palicyi było poŭna: z Źodzišak, z Wiśniewa i Woj-stama. Aryštawali 17 čalawiek. Pašla niekalki hadzin bolšaść zwolnili, a ča-tyroch: F. Cikotu, Adw. Stałčynskaha, J. Čartowiča i J. Jarmaka pahnali ŭ Wialejku, — zamiest toho, kab pahnać tudy hałoŭnaha winoŭnika — Droniča. Z Wialejki, pašla jakoj niadzieli, ary-štawanych tak-ža zwolnili. 7.XII. 27 h. parachwija ūžnoŭ wysyła je delehacyju da J. E. Arcybiskupa. Ale j na hety raz prośby ich Arcybiskup nia spoŭniŭ. Tymčasam — Dronič dalej wioŭ swaju „misyjanskaju“ pracu. Narod adwiarnuŭsia ad jaho z ahidaj. Z pol-skich jaho kazańniaŭ ludzi z kaścioła ūciakajuć. Dronič zahadywaje zamy-kać dźwiery. Ludzi tady praz zakry-tyju ūciakajuć. Heta Droniča susim wywodzić z roŭnawahi i jon laić tady narod, jak umieje. A umieje jon heta dobra! Kali bačyć, što jon biazsilny prad narodam, tady karystajecca jašče lepšym sposobam. 16.XI. 27 h. čuży ksiondz hawaryŭ polskaje kazańnie, a Dronič pilnawaŭ, kab ludzi nie ūcia-kali. A kali mnohija ūciakali, dyk jon bieha za imi, kryčaŭ, a chłopca adna-ho ckawaŭ sabakam. Słowam, idealny pastyr — tolki nia ludziej! Ludzi ka-žuć, što Dronič bialeŭ ad złości i što malicca za jaho palepšańnie treba. Z hetaj intencyjaj 26.XII. 27 h. i 1.I. 28 h. adpraŭlali ražaniec, a intencyja praz adnaho parachwianina była publična padana da wiedama. Hetyja dobryja namiery ludcoŭ našych nie pamohuć musić taksama zlydniu.

Pryšla Kalada. Skolki jana rada-ści prynosiła parachwianam, kali z Ka-ladoj jeździŭ ks. W. Hadleŭski! I sta-

ryja i małyja — ūsie — wysypali na wu-licu, usie jaho spatykali, usie jšli ŭ śled z chaty ŭ chatu z bielaruskimi nabožnymi pieśniami na wusnach. A jak spatykali Droniča? Lepš — maŭčeć! U niekatarych wioskach sam adzin jon, jak cień zlawiešcy, poŭzaŭ z chaty ŭ chatu, ludzi adwiarnulisia ad swajho woraha, mnoha dzie nawet nie dali jeści... 5.I. 28 h. jašče raz parachwi-ja šle delehacyju da J. E. Arcybisku-pa, jaki zajawiŭ, što kali čačwiortaja časć parachwii padpišycca, što jana choča bielaruskich kazańniaŭ i ahu-łam bielaruskich dadatkowych naba-ženstwaŭ u kaściele, — dyk heta i bu-dzie. Jak skazana, tak i зробlena. 25.I. 28 h. praz swaich delehataŭ pa-rachwianje Źodzišak uručyli J. E. Ar-cybiskupu toje, čaho Arcybiskup ad ich žadaŭ.


I što-ż? Dy prosta ničoha! Jak było, tak i astalośia. Jak wyhnaŭ Dro-nič bielaruskija kazańni z kaścioła pašla swajej prysiahi, tak i ciapiier ich nia ma, choć polskich narod i znać nia choča. Tolki pieśni bielaruskija relihijnaja, z jakimi Dronič wajawać nia ma je siły, hrymiać dalej u Źodzišnym kaściele.

11.IV. 28 h. jašče raz pasylali de-lehacyju z Źodzišak da J. E. Arcybisku-pa, kab zapytacca ci datryma je Ar-cybiskup swajho słowa? Ale Arcybisku-pa doma nia było.

Čaho-ž dumajuć dapiać takimi sposobami našy wučyciali i pastyry? Jany dumajuć staptać dušu bielu-rSKU, jany dumajuć zahłušyć przyrodny hołas duży hetaj. Daremna! Wyba-ry pakazali, što mima ich narod pa-šoŭ. Stojkaść i świadamaść Źodziš-nych parachwian pakazwaje, što nie zahłušyć im narodnaha ducha!

Świeža je, zdarowaje żyćcio Biel-aruskaha Narodu napeŭna pieramoža ich niesprawiadliwyja prociŭ nas pa-čynańni. Žywie ūžo Bielarus i napeŭ-na żyć budzie!

Źodzišny katalik.



Z Žyćcia B.Ch.D.
U sprawach datyčacych Biel. Pasolskaha Klubu zwiartacca ŭ Sekretaryjat Biel. Pas. Klubu, frak-cyi B.Ch.D. (Wilnia, Ludwisarskaja 1 № 19).

Zaślapleńnie.

Pad takim zahałoukam „Przegład Wilenski” 25.III. s. h. Nr. 6 źmiaščaje staćciu nastupnaha źmiestu:

„Heta nie zahuba, a tolki paražka — paciašajecca „Dziennik Wilenski”, aceniawajućy wyniki wybaraŭ, u čaśie katorych śpisak Nr 24 atrymaŭ zusim małuju ličbu hałasou.

Nia kažućy ab akančalnym bankructwie, faktam adnak jość niezapiarečnym, što ūplywy endecyji ū nas z koźnym hodam zanikajuć. Wybary da Wilenskaj Miestawaj Rady wyjawili henuju praŭdu ūwa ūsiej jaje paŭnacie, a wybary da Sojmu jašče raz heta paćwierdzili.

Dziakujućy karotkazročnamu stanovišču katalickaha duchawienstwa, jašče endecyja ūtrymliwajecca na pawierchni palityčnaha žyćcia, ale prydzie čaś, kali kler zrazumieje, što padtrymoŭwajućy ūporysta ahulna polskija imknieńi, apirajućysia na teoryi ciesnaha nacyjanalizmu, nie daceńiwajućy patreb kraju — stanowicca ū popierak imknieńiaŭ razwicia i što baronić pazycyji zasudžanaŭ na zahubu. Tady zachoča wiarnucca z błudnaj darohi, ale ci nia budzie ūžo zapozna, ci patracić znajści bieśpatrebna zahublenyja ūplywy i značeńnie?

Dziŭny wyniatk stanowić duchawienstwa ū našym kraju! Usiudy, na celym świecie, dzie tolki prajaŭlajecca zmahańnie narodnaha wyzwaleńnia, abo budzicca ruch addzielnasći prociŭ zachłynnaha centralizmu — napierad wysoŭwajecca katalicki kaścioł. Pad adnu roŭniu stawiaćy ūžo liberalizm, a jašče — ū silniejszaj stupieńi — socyjalizm, niaprychilna hladzić na roźnicy narodnyja, abo terytoryjalnuju, jak pieraškodu ū imknieńi da postupu i ideałaŭ kosmopolityčnych (biez nacyjonalnych). Katalicyzm patrapiaŭ pahadzić asnowy kaścioła z paśanawańniem addzielnasći narodnych i krajowych. Blizka što ūwa ūsiech krajoch z ludnasćiaŭ katalickaj bačym kśiandzoŭ u roli abaroncaŭ i kiraŭnikoŭ ruchaŭ separatystycznych (ruchu da adasableńnia).

Tak dziejecca ū Belhii, dzie ruch flamandzki maje wyrazna charakter katalicki, tak dziejecca ū Čechach, dzie na čale ruchu sławackaha stajać kśiandzy, tak dziejecca ū Sławanii, Litwie, Irlandyi i ūsiudy tam, dzie tolki budzie imknieńie da narodnaha adradžeńnia.

I nia tolki imknieńi narodnyja znachodzili i znachodzic hačajućy dapamohu z boku katalickaha duchawienstwa. Roŭna cieśaccja jaho pry-chilnasćiaŭ namiery addzielnasćia, majućy charakter terytoryjalny, aŭtonomičny, krajowy. Wielmi cikawy abrazok u hetym sensie pradstaŭlaje ciapierašniaja Alzacyja i Lotarynhija. Pobać zajadlych separatystaŭ Niemcaŭ pracicownikami ciesnaj zlučnasći taho kraju z Francyjaŭ jość biazsumliŭnyja Francuzy z mowy i kultury, ale kachajućyja swaje tradycyji i addzielnaj stroj, katory dziakujućy hetaj zlučnasći,

upływy radykalnaha i biezreligijnaha Paryžu pahražajuć.

Poincare nazwaŭ ich kaliści „Francuzami z zaściorohaj”. Naležać jany ūsie da najsilniejszaj u kraju partyi katalickaj, abymajućy na roŭni ludnaś, haworačaju pa francusku, jak i pa niamecku. Jasna, kler adhyrywaŭ ū henaj partyi pieršaradnuju rol i ruch aŭtonomičny pradusim na im apirajecca.

Niadaŭna pamioršy hišpanski piaśnierz Blasko Ibanier u adnym z swaich tworaŭ „El-Jntruso” apisywaje panujućyja paradki ū Bilbao, pałożanym u paŭnočna-zachodnim kutku paŭwyspy Pirenejskaj. Panuje tam wostraje zmahańnie pamiż jezuitami z adnaho boku, a liberalami i socyjalistami z druhoha. Liberały žjaŭlajucca haračymi staroŭnikami jednaści hišpanskaj i ciahnuć da Madrytu, jak asiarodka hišpanskaha nacyjanalizmu i apory postupu, tahdy, kali jezuity — admalawanyja złośna, jak wyniatkowa čornyja charaktary, — padtrymliwajuć horača „biskajardaŭ” — heta jość biskajarkich seperatystaŭ, imknućysia zabaranic swaje staražytnyja tradycyji, zwyčaj i krajowyja ūstawy, da katorych sialanstwa, składajućasja z rodu Baskaŭ, jość mocna prywiazana.

Słowam, kudy nia hlaniem — usiudy katalicyzm prociŭstawicca imknieńiam centralistycznym i ūnifikacyjnym, razumiejućy dobra, što hetaja apacycyja rychtujeć darohu ūplywam biezreligijnym i socyjalistycznym wialikich miestawych asiarodkaŭ. Nie razumieje hetaha tolki katalickaje duchawienstwa našaha kraju.

Z natury swajej, krajowaja ideolohija, apirajućasja na tradycyji, maje ū sabie achwarboŭku konserwatywnuju i musić znajści dla siebie jak najharačejšuju prychilnasć z boku kleru. Tymčasam bolšaś našaha duchawienstwa biazkrytyčna ciahacić da Wařsawy, adkul čarpajuć siły najzjadlejšyja pracicownikami katalickaha kaścioła: socyjalisty, wyzwalency, dy ūsialakaha rodu radykały.

Jość rečaj zusim zrazumielaj, čamu wilenskija socyjalisty hałasawali za pryłučeńniem „Wilensčyny” da Polšcy. Adzin z wydatnych przedstaŭnikoŭ miascowaha P.P.S. adkryta tady skazaŭ, što nia jość intaresam partyi addzialacca ad Wařsawy, bo tady jana budzie słabaj i swajej ułasnej sijaŭ nia budzie mahćy zmahacca z swaimi pracicownikami, da katorych taksama zaličaŭ i kanserwatywnaje sialanstwa.

Zapraŭdnasć pakazała, što mieŭ jon slušnasć. Arhanizacyjnaja lučnasć wilenskich socyjalistaŭ z centralaj P.P.S. u Wařsawie ū karotkim praciahu čaśu ūzmacniła ichnyja siły ū mnoha razoŭ. „Wyzwaleńnie” i druhija radykalnyja kirunki taksama dziaukujućy biezpasredniamu dziejańniu Wařsawy patrapili dakanać hłybokich pierawarotaŭ u charaktary našaha sialanstwa, nia tak daŭna byŭšaha pad wyklučnym upływam probašča. A što atrymała naša duchawienstwa ad blizkaj lučnasći z Wařsawaj? Za-

niata zmahańniem z swaimi-ž subratami narodnasćiaŭ litoŭskaj i bielaruskaj, bačacy najbolšaje zło ū tym, što ū henym ci inšym kaściele budzie razlahacca mowa litoŭskaja, abo bielaruskaja, pracuje z zajadlaściaŭ nad niščeńniem samadzielnaha paćućcia „tutejšasći” siarod miascowaj ludnasći — apynuśasja za tak karotki čaś amal što nie całkom za dźwiaryma hramadzka-palityčnaha žyćcia. A heta-ž tolki pačatak razwoju.

Inakš-by ūsio wyhladała, kab duchawienstwa było prychilnym da dumki krajowaj. Na hetym hruncie pieradusim kler polski stwaryŭ-by z kleram litoŭskim i bielaruskim paważnuju siłu. Na miejsca ūzajemnaha zmahańnia i asłablańnia swaich sił, paŭstaŭ-by adziny silny katalicki aboz, ab katorym latucieŭ kaliś biskup Ropp, zakładajućy hrupu kanstyucyjna-katalickuju. Dumka była ščaśliwaja i trafna, ale wykanańnie kiepskaje, bo arhanizacyja nie patrapila ūtrymaccja na mocnym i wyraznym hruncie demokratycznym i nie paciahnula za saboj šyrokich sialanskich mas. Što praŭda, to tahočasnyja palityčnyja warunki tak-ža nie pazwolili razwicca henamu wialikamu pačynańniu.

Siańnia adnak krajowaje katalickaje ūhrupawańnie, jadajućaje ūsiech katalikoŭ biaz roźnicy narodnasći, zaspakojwajućy intaresy i patreby miascowaj ludnasći, baroniaćy ich zwyčaj i tradycyjaŭ, pracujućy nad uzhadawańniem u jaje paćućcia samadzielnasći i adpornaści na čużyja ūplywy ci to z uschodu ci zachodu, bo z hetul wieje duch radykalny, choć i krychu pami-ž saboj i roźny, — mahło-b ličyć na wialiki paśpiech i pieramožna prociŭstawicca kirunkam raskładowym, katorym nia zmoža na suproć stać struchlelaja endecyja, čużaja niedastawanaŭ da asabliwych warunkaŭ našaha kraju ideolohija endeckaja.

Ale *periculum in more!* (Niebiaśpieka tut-ža). Treba, kab šwiatlejšyja i enerhičniejšyja adzinki pasiarod duchawienstwa čym chutčej uzialisia da pierahladu dasiuleśnych daroh i pohladaŭ, uziaŭšy pad uwahu adpawiednyja wywady z apłakanych rezultataŭ ahtacyji nacyjalistyčnej i ūsiepolskaj. Tendencyi krajowyja wyjaŭlajuć što-raz to bolšuju siłu i nabirajuć, što dalej, to bolšaj papularnasći. Klić aŭtonomičny P. P. S. i „Wyzwaleńnia”, sprobja załażyć „Krajowe Stronnictwo Ludowe” šwidjeć ab hetym wyrazna. Kali kruhi radykalnyja woźmuć ściah u swaje ruki, duchawienstwa zusim stracić hrunt pad nahami. Wařsawa jamu nie pamoža, bo za wyniatkam Paznańščyny, u celaj Polšcy biare haru lawica. I pabožnaja patryarchalnaja dy niadaŭna tutejšaja litoŭskaja i bielaruskaja katalickaja ludnaś adchilicca ad swaich pawadyroŭ duchownych, bo jany ū čaś nie prahlanuli i nie patrapili pakazać jej naležnaha ślachu.

Artykuł hety drukujem, jak hodny ūwahi ū aświatleńni adnosinaŭ katalickaha duchawienstwa da narodnych i hramadzkich imknieńiaŭ u našym kraju.

Z hazetaŭ.

Ab čym piša „Голас Працы”?

Orhan našych krajnie lewych sacyjalistaŭ (b. Hramady) „Голас Працы” 14.IV stol. h. parušaŭ sprawy, jakich sapraŭdy moŭčki abchodzic nia možna, bo majuć jany ahulna-hramadzkaŭje značeńnie. Woś-ža ūspomnienaja časopiś u pieršaj staćci, u jakoj razwajažućy ab minułych wybarach, daje cikawuju charaktarystiku dziejańści Janki Stankiewiča, ab jakim miż inšym piša:

„Jašče da wybaraŭ było widać, što kazionnyja Bielarusy — hatunku Paŭlukiewiča i Umiasťouskaha na wybarach prawalacca, a tymčasam „chlebadajecca” kazionnyja Bielarusy byli dazarezu patrebny ū Sojmie. I woś-ža na miejsca Paŭlukiewiča i Umiasťouskaha i byŭ stworany śpisak „Bielaruskich sialan i robotnikaŭ”, na čale jakoha staŭ Janka Stankiewič. — Wystawiŭ jon swaje śpiski ū troch wybarach akruhach: Lidzkaj, Świančianskaj i Nawahradz-kaj. Pa Lidzkaj wybaraj akruzie, pa jakoj išoŭ san „spadar” Janka Stankiewič, skasawali ūsie radykalnyja bielaruskija sialanska-robotnickija śpiski, — nawat śpisak „Nac. Mienšaściaŭ”. Tut dla našaha „spadara” raščyścili darohu i nawat piasočkam pasypali. Razwažali „spadary” palažeńnia tak: nia ma niwodnaha bielaruskaha śpisaku, dyk buduć sialanie hałasawać za Janku Stankiewiča.”

Jak bačym, ahledzilisia našyja lewyja radykały, a byŭ čaś, kali wy jaho wyrazna zachwalali. Lepš pozna, jak nikoli.

Toj-ža sam artykuł, wykazaŭšy, jak Janka Stankiewič papaŭ u Sojm, robić dalejšy ahlad ab wybarach sprawach. Miż inšym dawiedywasjemsia tam, što 70 tysiać dadziennych na niawažnyja śpiski ū Lidzie — heta hałas za sialanska-robotnickija śpiski (čytaŭ b. „Hramady”) i što ahulnam wybary pakazali słabaś Chadecyji. Woś-ža i tak i nie. Z hetych 70 tysiać niawažnych hałasou było 55 tysiać hałasou za Nr. 18 (Blok Nac. Mienš.). Heta fakt. A znača jość tam našy ūplywy ništo sabie. Za toje ū Nawahradčynie i Horadzienščynie — praŭda, pakul-što ūplywy našy niaznačnyja. Ale ničoha, pastarajemsia!

Urešcie ū tym-ža artykule spatykajem anchotu našych hura-sacyjalistaŭ uziać manapol na sialan i robotnikaŭ, tolki siabie nazywajućy ich pradstaŭnikami. Zrazumielaja reć, što toj, chto tak piša, sam nia wiera ū praŭdziwaść sloŭ swaich. Bielaruskaja Chryścijan-skaja Demokracija jość tak-ža arhanizacyjaŭ sialan i robotnikaŭ, majućy swaju wyprabawanuju ideolohiju i niamajućaja ničoha supolnaha z nijakaj buržuazijaj. Asnaŭnaja roźnica miż nami taja, što našy radykały — pakłoŭniki materyi, a my — ducha, a tak-ža taja, što našy radykały nadta wialikija demahohi, a my demahohii — aścierahajemsia.

U tym-ža numary „Голас Працы”,

W. I. Niemirowič-Dančenko.

Stary zamak.

(Hl. „Bieł. Krynica” Nr. 23).

XVII.

Čyrowny čalawiek spuściŭsia na zialeznym lanchu. Sonca biła siudy, i jano było widać zдалoku. Wicier wiejaŭ z uschodu i kałychaŭ zlawieščuju fihuru... Jamu padali zamučnaha staryka... U ścianu była ūbitaja zialeznaja doška, kat kinuŭ jaho tudy... — Ciabie zahadana prybić ćwiakami da ściany.

Toj padniaŭ hasnućy pahlad da nieba. Jano było blakitnaje, šwiatoje. Mitusilisia milhajućyja krylli aniełaŭ.

— Jašče raz daruj mnie!

— Boh z taboj...

Čwiek upiŭsia ū żywaje ciela. Pačuŭsia niečalawiečy kryk... Druhi prybiŭ noli mučanika... Lanch pierachapiŭ ciela lažačaje ūžoŭž na ścianie, kab jano dziaržałasja na im. Kata padnali. Ciapier — pad hetym żywawoŭčym šwiatłom — staryk byŭ adzin. Sonca jaho paliła, jak paliła kruhom kamieńni, pa katorych zasychajuć cia-

kła krou. Ahramadny čorny krumkač spuściŭsia, upiŭsia kipčiami ū plačo ūmirajučaha, i, pachiliŭšy čornuju haławu, hlanuŭ jamu ū woćy. Jany jašče żyli. Prahnaja ptuška z niezdawolnym karkañniem raspuściła kipci i padniałasja... A cieni ad niabywałych chmaraŭ ścisnalisia. Nad cieniami pyl... Pad wiesnawym šwiatłom jon wydajecca załatym... Idzie adtul homan ścisnuty i hluchi. Tysiaćy noh pakrywajuć luhi i pali. Sotni koniaŭ niasiec-ca siudy. Praklaty zamak horda staić u żywym kole paŭstaŭšych wasalaŭ i hraf źwierchu śmiajecca nad imi.

— Paznajuć jany siańnia ciažar majej ruki...

Hrom raście — chmary zsuwajucca... Panuryja wajaki čakajuć, kali bliśnie pieršaja małanka z nutra nastupa-jućaj bury. Staryk — mučanik adčyniŭ woćy. Jon ličyć wioski, wysłaŭšyja siudy wajakaŭ... Usie-ŭsie tut. Ni ad-na nia zdradziła... Wun bielaja plama... Heta jaho syn wiadzieć swaich pad štandaram, z katoraha bahasłaŭlaŭ wajakaŭ sam raskryžawany... Ale j serca mučanaha bjecca ūsio cišej i cišej. U apošni mih staryku wydajecca druhi

połk na biełych kryllach nad paŭstaŭšymi... Ahniawyja miačy pakirawanyja na zamak. Jany bystra niasucca siudy... I pasiaradzinie jaho šwiatłanosny, cudny, niawytumačany... Jon bačyć staryka, prybitaha da ściany praklataha zamku...

„Zaŭtra budzieš sa mnoj!” — čujecca cicha-cicha...

Žbiraje apošnija siły stary prawadyr, padymaje halawu...

— Ty... Ty sam! — šepčuć biazkroŭnyja huby. I raptam na ūwieś prastor, apošnim krykam zhaśšaha žyćcia i pieršym pazdraŭleńniem wiečneści pranasiosia:

— Saprady ūskros!...

Čorny krumkač spuściŭsia... Ciapier jon ūžo nie bajaŭsia żywoha pahladu.

XVIII

Wiasioła zwoniać stralkowyja wieży, radasnym natoŭpam kipiać wuski-ja wulicy. Balkony abwityja kraskami. Šumnyja i ščaśliwyja na ścienach miašćanie. Byccam praz kraj prajšli ludzi ū naŭściež adkrytuju bram. Pijauć,

śmiajucca, pazdraŭlajuć adzin druhoha... Uzor upiorty ūdal, niečaha čakajuć. Tam — nad wysokim ūzhorkam uwieś, byccam u čornaj mantyi, zakutaŭsia ū dym hrozny, šaściwiežawy zamak. Haryć zlawiesnaja ćwiardynia i, achwiera, napeŭna, patrebnaŭ niebu, dziela taho, što hety dym padymajecca prosta ū jaho hłybinu... Uwieś dzieła adčajnaja bojka, — pakul nie ūdałosia ludziam swaimi cielaŭmi zawalić rawy, prabicca da ścienaŭ, raźbić ich zialeznaja waroty i ūrwacca pad čornyja ciazkija sklapieńni pierachodaŭ... „Wiaduć, wiaduć!” — kidajuć byccam šwiatočny priwyt minuťšyja pieramožnikaŭ koŭniki, — i ūsio, što jość żywoha za šmatciarpieŭšymi ścienami, wybiahaje nasustreč... Paznačanyja ūdarami miačoŭ wajaki, zmučanyja, ū pyle i ū dymie — i pasiaradzinie ich čyrowny čalawiek wiadzieć na wiaroŭcy pieramožanaha hrafa... Toj apuściŭ halawu. Los jaho razhadany. Jon znae, što jaho nie pažalejuć, i pryhataŭlajecca da muku... Jaho-ž kat — prociŭ jaho. Jon biŭsia ū radach paŭstaŭšych i pieršy palażyŭ ruku na plačo pana... Byccam wichor,

Z Sojmu.

Pasiedźanie Sojmu 24 krasawika s. h. Ničoha cikaŭaha na hetym pasiedźanin nia było aprača adnej sprawy, jakoj była pastanowa Sojmu ab prytrymańni sudowych spraŭ da kanca hetaha Sojmu niekatorym pasłom. Z Biel. Pasolsk. Klubu prytrymany sprawy pasłom Jaremiču, Karuzie i Juchniewiču. Prapazycyju ab prytrymańni spraŭ Stahanowiču i Hrečkam (b. Hramadaŭskaha lahieru) Sojm bolšaściu hałasou (endekaŭ, piłsudčykaŭ i chadekaŭ) adkinu.

Nastupnaje pasiedźanie Sojmu 15 traŭnia s. h., a dataho času buduć pracawać sojmawyja komisii.

U komisii pasły z Biel. Pasolsk. Klubu ŭwajšli ŭ nastupnym paradku: Jaremič u administracyjniju, Karuza — zahranicaju, Stepowič — abudowu kraju i Juchniewič — kamunikacyjniju (daroh). Aprača hetaha Biel. Pasolski Klub maje zastupnictwa ŭ komisijach: ziemiarskaj, školnaj, rabot publičnych. a tak-ža promysłu i handlu.

Z Niezależnej Litwy.

Pabolšańnie litoŭskaj handlowaj floty. Pa pieršy dzień Wialikadnia da Kłajpedy prypluŭ nowy litoŭski handlowy karabiel „Lydys“. Karabiel зробleny zahranicaj i prypluŭ napoŭnieny rożnymi tawarami. Prastajaušy dzieśiać dzion u kłajpedzkim porcie, karabiel napoŭnieny tawarami adpluŭ da Šetina.

Zapamoha wiaskowym kasam drobnym pazykaŭ. Litoŭski Ziemiarski Bank u praciachu 1927 hodu pierasłaŭ wiaskowym kasam drobnym pazykaŭ 4.048.950 litaŭ. Ahułam na terytoryi Niezależnej Litwy ŭ minułym hodie było čynnych 277 kasaŭ drobnym pazykaŭ. Prawiedzienaja kontrola zaŭważyła, što tolki palowa hetych kas wiadziecca dobra, rešta mienš-bolš kulhajuć. Ziemiarski Bank pastanawiu i nadaliej uspamahać hrašmi, z warunkam adnak, kab henyja kasy pastupowa i to ŭ karotkim čacie abnizili pracentawuju stupień, jakaja, jak zaŭważyła rewizija, była nadta-ż wysokaja.

Apieka nad biednymi tarcami. Kowienskaja samaŭradawaja ŭłady pastanawili załażyć spacyjalnuju ŭstanowu, u jakoj znojduć prytulišča ŭsie biednyja starcy, nia majučyja z čaho żyć. Heita jość praktyčny sposab zmahańnia z žabracstwam, jakoje ŭ Koŭnie z kożnym dnioŭ zmianšajecca.

Z zahranicy.

Wybary ŭ francuski parlamant. 22 krasawika adbylisia wybary ŭ francuski parlamant. Wybary adbywajucca ŭ poŭnym spakoi, jak u Paryży, tak i ŭ celym kraju. U pieršym wokruhu Lionu wybrany ministar ašwiety Herriot. Taksama wybrany ministar Briand, Tardieu i b. ministar Maginot. Ahuŭnyja wyniki buduć wiadamy paśla 29 krasawika. Presa francuskaja zaznača je, što niwodzin z kamunistaj nia wybrany.

Ziemiattrasieńnie na Bałkanach. Hetymi dniami adbylisia ŭ Hrečy wialikija ziemiattrasieńni. Šmat damoŭ zusim zrujnowana. U Karyncie zawaliłasia 2.000 damoŭ. Miesty Lutrak i Kalanti zusim zrujnowany. Achwiar u ludiach adnak mała. 15.000 asob znachodzicca biez strachi nad haławoj. Urad asyhnawaŭ 5 milionaŭ drachm na ratunkowuju akcyju.

Kanferencyja handlowa-pramysłowa nadbałtyckich dziaŭ. 21 i 22 krasawika h. h. u Ryzie adbyłasia kanferencyja predstaŭnikoŭ handlu i promysłu litoŭskaha, estonskaha i latwijskaha. Na paradku dnia abhawarywalisia nastupnyja sprawy: perjadčynaje sklikańnie nadbałtyckaj kanferencyi ekanamičnaj, zakładziny informacyjnaha biura, značeńnie haspadarki kapitalistyčnaj u normalnym ekanamičnym raźwićci nadbałtyckich dziaŭ, uzgodnieńne ŭstawy ŭ miežach haspadarčych, umowy pamiž predstaŭnikami paasobnych u miežach uwozu i wywazu, supolnaja handlowaja traktaty i supolnaja mytawaja palityka, čyhunačn. taryfy i sprawa kamunikacyi.

DA NAS PIŠUĆ.

WODHUKI HAŁASAWAŬNIA Ŭ SOJM I SENAT.

Daniušawa, Wialejskaha paw. Kab jašniej scharaktaryzawać stupień nacyjanalnaj šwiedamaści ŭ našym kutku, chaču padać da wiadama ūsiaho hramadźanstwa niekalki faktaŭ, žwiazanych z adbytym hałasawańniem u Sojm i Senat.

Pradusim treba zaznačyć, što amal nia ūsia naša wakolica ūžadawanaja ŭplywami „Biel. Krynicy“, jakaja ŭ nas maje wialikaju pašanu.

Z pieršymi čutkami ab wybarach pačalasja i pradwybarnaja haračka.

Pierš-na-pierš žwiarnuła siudy swaju ŭwahu Sialanskaja Partija, na hwałt zakładajucy t-z „Kamitety Sialanstwa i Rabotnictwa“.

Tut treba zaznačyć, što bolš šwiedamiejšaja častka Bielarusau, ducham žwiazanaja z idealohijaj Bielarskaj Chryšcijanskaj Demokraciji, nie paddalasja ŭplywam Sialan.-Partyi i astalasja wiernajaj bylaj „16.“

Ale inšyja pracuŭniki Bielarskaha Adradžeńnia nie dramali. B.B. Supr. z Ur. (adzinka — Nr. 1). rożnymi abiacankami, pazykaj, abudowaj i inšymi chitrymi sposabami starałasia zdabyć da siabie dawieryje siarod sialanstwa.

Praz soltysau sklidalisia wiaskowyja sabrańni, jakija wysylali swaich delehataŭ na hminnyja i pawiatowyja žezdy.

Ale takich wiosak amal što j nia było, jakija-b pawieryli ichnym abiacankam.

Ale zatoje našlosia niekalki zdradnikaŭ — synoŭ pracuŭnaj wioski, jakija za Judawy srebniki pradali swajo sumleńnie i, z pryčyny skasawańnia ŭ Lidzkim wokruzie Nr. 18, patrapili atumanić častku mienš šwiadomych swaich bratoŭ-Bielarusau, razdajucy ahitacyjniju literaturu ŭ bielarskaj mowie; nahawarywajucy sialan hałasawać za Nr. 41 i Nr. 1.

HAŬBA AŠUKANCAM.

W. Ramany, Lidzkaha paw. Sialanie našaj wioski i wakoličnych pieradwybarami ŭ Sojm byli narychtawaŭšysia ūsie jak adzin hałasawać za 18-ku. Ni z siaho ni z taho, — bach i skasawali 18-ku ŭ Lidzkim wokruzie. Ab skasawańni 18-ki pieršyja pawiedamili nas ahitatory z adzinki. Ciapier dziaŭy wyšej, pieraprašaju, što nazywaju ahitatory, bo ūžo — sa-na-ta-ry. Wiaskoŭcy našyja niejaki byli zrachmanielija i nia wiedali, što j rabić: hałasawać ci nie hałasawać. Zbiralisia na pahaworki ŭ hetaj sprawie, i radzilisia, jak pastupić. Adny kazali ūžo-żaki hałasaw. za 18-ku, choć jana i skasawana, a druhija kazali, što treba zusim ustrymacca. Urešcie atrymali z pošty „B. Krynicu“, u jakoj wyčytali, što 18 ka z Lidzkaha wokruhu pajsła ŭ Najwyšejšy sud u Wařawu. Sialanie našyja ūściešylisia i budući peŭnymi, što ūžo-żaki Najwyšejšy sud stanie na boku sprawiać dliwaści i 18-ka budzie začwierdžana, dyk usie jak adzin pastanawili iści hałasawać i addawać swaje hałas za 18-ku. Prachodzić dzień, prachodzić druhi i treci, a ab začwierdžeńni Najwyšejšym sudom 18-ki jak nia čuwać tak nia čuwać. Pierad samymi wybarami pryjażdžaje da nas niejki ahitator i kaža, što jon Bielarus i pryjechaŭ ad bielarskich arhanizacyjaŭ ražjaśniać wybarnuju kambinacyju. Sialanie našyja ūściešylisia i kažuć: „Dziakawać Bohu, a to my nia wiedali, što rabić.“ Heny pan ahitator pačaŭ raskazywać ab usialakich wybarnych kambinacyjach i wielmi sałodka hawaryŭ ab 18-cy, škadawaŭ, što jaje skasawali, a ūrešcie paciešyŭ sialan, što jašče heta nia jość tak wialikaja biada, bo jość i wybarnaja kambinacyja: zamiast 18-ki jość № 41 i heta jość adno i toje samaje; kab nia była skasawana 18-ka, to nia było b Nr. 41, a jak skasawali 18-ku — to jość Nr. 41. Padumali nad hetym našyja sialanie, pahutaryli pamiž saboj i pawieryli. Pytacca u swaich pawadyroŭ nia było kali, bo heta było pierad samymi wybarami. Ale naštož było pytacca. Heny p. ahitator nazywaŭ pa imie-

ni i familii pieradawych kandydataŭ z 18-ki, tak plekna ab ich adzywaŭsia, dyk jakžaž tut i nie pawierye! Pawieryli. Pryjšla niadzieda 4 sakawika i našyja wiaskoŭcy paniasli ŭ urnu Nr. 41. Prajšło paŭdnia i sialanie ŭ našym abwodzie ūsio kidali ŭ urnu Nr. 41. Až raptam pa paŭdni pryjażdžaje naš wiaskowy chłapiec z susiedniaha miastečka i kaža, što bačyŭ adnaho kandydata ŭ Sojm z 18-ki i jon jamu wytłumačyŭ, što heta za numer 41: što hety Nr. 41 nia maje aničoha supolnaha z 18-kaj. „Stop mašyna“... ūžo bolš Nr.41 ŭ urnu nia ūkinuli, ale što ūkinuli — dyk nia wyjmieš. Stydna i hańba takim p. ahitatoram abmanywać swaich sialan!

Tamaš pry bałotcy.

Piśmo ŭ Redakcyju.

Pawažany Hramadźanin Redaktar! Wielmi prašu žmiaścić u Wašaj paważanaj časopisi nastupnaje:

Nia majučy mahčymaści padpisać piśma žmieščanaha ŭ Nr. 18 „B. Kr.“, protestujučaha proti pierakručwańnia ŭ haz. „Narod“ Nr. 4 piśma, padpisanaha miž inšymi i mnoju, hetym zajaŭlaju, što ja nie zhadžajusia z pieradawicaj Nr. 4 „Narodu“ i prašu moj podpis u ūspomnienaj hazecie ūwažać za niawažny.

Z pašanaj

Feliks Hryškiewič.

Ad Redakcyi: hetaje piśmo atrymała redakcyja ŭ dzień 20-IV 28 h. jano, praŭda, ūžo jość zastarełym, ale zwažajucy na prošbu asoby, jakoj było daručana ŭ swaim čacie pieradać ci pierasłać nam, a z winy jakoj u paru my nie atrymali — žmiaščajem jaho siańnia.

Z Wilni.

Adkryćcie akulistyčnaj kliniki na Antokali. 22 krasawika h. h. adbyłasia ūračystaje adkryćcie akulistyčnaj (wočnaj) kliniki pry ŭniwersytecie Stefana Batoraha, na Antokali. Klinika hetaja žjaŭlajecca najbolšaj u celaj Poľšcy. Dyrektaram kliniki jość ciapierašni maršalak Senatu prof. dr. J. Šymański.

Zaraznyja chwaroby. U praciachu apošniaha tydnia lik chworych wyhladaje tak: brušny tyfus — 1, sypny tyfus — 1, nieakrešleny tyfus — 1, škarlatyna — 10, dyfteryt — 4, wodra 29, roža — 2, kokluš — 7, suchoty — 12, šwinka — 10, razam 77.

Žjezd wučycaloŭ litoŭskich školaŭ. 14 krasawika siol. h. u sali Litoŭskaj Hinnazii ŭ Wilni adbyłasia čarodny žjezd wučycaloŭ litoŭskich pačatkowych školaŭ. Abhawaryŭšy waźniejšyja sprawy, znachodziasia na paradku dnia, žjezd pastanawiu zarhanizawać kraježnačuju ekskursiju (wyćiečku) i ŭ pieršych dniah lipnia siol. h. nawiedać niekatoryja kutki Wilensčyny. Urešcie pastanowiena nieadkladna prystupić da žbiranica ūsialakich chronolohičnych wiestak i zdareńniaŭ, datyčacych kožnaj litoŭskaj školy.

Darahoŭla raście. Ŭžo ad daŭžejšaha času darahoŭla ŭ Wilni na produkty pieršaj potreby raście z kożnym dnioŭ. Z pryčyny ūzrostu darahoŭli na chleb, šmat čto cierpieć niedachwat chleba, pierawažna bezrabotnyja i biednyja.

Naša Pošta.

Fiedarowiču ŭ Horadni: prošbu pa mahčymaści spaŭniajam, z karespondencyi karystajem.

St. Halas: Wašym mužam pasły zaapiekawalisia, tak-ža pa mahčymaści i Wami. Staromu Franciszku z Adamču: Skarystajem.

Zaniamancu z Prahi: atrymali, moža kali j nadrukujem.

L. Cydziku: Jak widać u Was praca naładžywecca. Čeść Wami Bilety wysylajem asobnym piśmom.

Dziemiałtoŭskamu J.: hazetu na sprobu budziem pasylać.

W. Chadanionku: wierš Waš da druku nie padchodzić, pišyćie lepš, što ŭ Was čuwać.

Brasłaŭskamu Stabulu: atrymali, moža i skarystajem: pišyćie karaciej i bolš faktaŭ.

J. Jakowiču: atrymali, dziakujem, pierahledzim.

Kulešu A. u Subotnikach: hazetu pasylajem.

J. Cyŭnel: atrymali, dziakujem, pastarajemsia skarystać.

Atrymali ad: Sluchoŭskaha 10 zł, ks. Leoša, Ildy, Hryncewiča, Paźniaka i Uradu paštowa ŭ Hdansku pa 5 zł. Hazetu pasylajem.

Wincuk Adwažny.

Žwiaryny schod.

(Bajka)

Nad bielarskaj ziamloj pierajšla strašennaja wajna. Čto byŭ winawaty — Serby ci, Austryjaki, Mikałaj ci Wilhelm, — nitchto tut nia wiedaje, a nam pryšlosia pakutawać... oj, cia-žańka-ciažka!

Dy nia tolki ludziam hora, ale i ūsie žwiary paciarpiali. Dy saŭsim žwioušia paradak u žwiarynym carstwie: babry, barsuki pazwadzilisia da zwańnia; zajac paždžiraŭ lapy, ucia-kajučy ad worahaŭ; kuny, a nawat šaški stali hinuć na wačach i čto ŭ biežanstwie, čto wajnoj prapaŭ biaz wieści; a tolki waŭki dy lisicy zapanawali ŭ wa ūsiej staranie.

Pryjšlo da taho, što ūžo i woŭk z kumoj lisoj zatužyli da paradku.

Stali žwiary žbiracca pa lasoch, dumać, radzić i pastanawili sklikać wialiki žwiaryny schod na dzień swiatoha Jana. Nu, dobra. Na samym uschodzie sonca kožny žwier, pa ūhaworu, staŭ kryčać pa swojemu: sklikać schod pad wialiki tysiačahodny dub.

Sabralisia: byŭ tut dziki kaban, loš, lisica-čužanica, woŭk-prybluda, byŭ barsuk, niejaki dabraŭsia apošni žubr z Bielawieży, i mnoha ūsialakaj dra-biazy: zajcy, lasicy, šaški...

Stali rabić radu i pastanawili wybrać cara, ci choć kniazia. Ale kaho? Wiedama, što carom usich žwiaroŭ z-prakon wieku jość leŭ, ale lwy na Bielarusi nia wodziacca. Zatoje tut, jak zwyčaj kaža, adwiečnaje načalstwa było ŭ lapach miadźwiedzia, Nu! razumiejecca, na miadźwiedzia ūsie žwiary i zahałasawali. Tolki dziwa, čamu sam miadźwiedź nia pryšoŭ na schod? „Moža nia maje času? Moža pahardziŭ drobnaj žwiarynaju?...

Jak stali pytacca adzin druhoha, dyk akazałasia, što i śled miadźwiedzin zaciorsia: zahinuŭ miadźwiedź razam z Nalibodzkej puščoj. Zaplakali žwiary niemym hołasam, nałažyli sabie post, rwali z siabie šerść...

I kaho ciapier wybrać?

„Kabana!“ — kryčać adny.

„Dobra: jon adwažny, ale-ż jon — šwinia, jaho nia možna“.

„Waŭko, — lisicu!“ pasypalisia ha-lasy z usich bakoŭ.

Tut barsuk pastawiŭ projekt, kab hałasawać čarodna. Dobra.

Pytajuć zajca: „Ty za kaho?“

Zajać siadzić i plača; nareščie chlipačuć kaža: „Ja zrakajusia hołas: bo i pad waŭkom ja prapaŭ i pad lisoj ja prapaŭ“.

Pytajuć šaška: „Ty za kaho?“

„A mnie ūsio-rouna: budź, čto chacia, aby dobra było“

Pytajuć babia: „Ty za kaho staiš?“

„Za taho, pry kim buduć mienšyja padatki“.

Pytajuć žubra: „Ty jak?“

„Na mnie końcycca ūwieš moj rod: prapadzi ūsio na šwiecie! mnie ūsio-rouna: dażywu da mahiły“.

Kaban prabawaŭ tałkawać, što woŭk z lisicaj — prybludy, pryjšli z čužoha kraju, dy nawat žaľoby pa miadźwiedziu nie abchodzili, ale kaban-šwinia, dyk jaho nitchto i nie pasłuchaŭ.

Woŭk z lisoj sluchali, miarkawali, wyščyrali da siabie zuby i pośle dawaj swarycca, hryścisia, pakul nie zmahlisia... Až uziali pamirylisia i padzialilisia.

Woŭk uziaŭ z swajho boku stolki, skolki moh ablacieć, a lisa ūziała z swajho boku reštu.

A durnyja žwiary astalisia kožny pry tym, čto ich z łaski ūziaŭ pad apieku.

I pajsli paradki nowyja: woŭkawy i lisičyny, aženaja apieka stala ūsim žwieram wyłazić bokam.

Apošni žubr zahawieŭ dūsoj; zajac ratawaŭsia nahami; bobr z wady j nia wyłaziŭ; loš zadumaŭ uciačy ŭ čužyja kraji; tolki kaban nie zdawaŭsia, ale-ż jon — šwinia!

Ej, žwiary durnyja! pahiniećie, kali nia znojdziecie kniazia z swajho rodu j kraju!